

မြန်မာနိုင်ငံ သူနာပြုနှင့်သားဖွားကောင်စီ ပထမအကြိမ်

စုံညီအစည်းအဝေး ဖွင့်ပွဲအခမ်းအနားတွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် မိန့်ခွန်း

ရန်ကုန်မြို့၊

၂၀၁၈ ခုနှစ်၊ စက်တင်ဘာလ၊ (၉)ရက်၊

- မြန်မာနိုင်ငံ သူနာပြုနှင့်သားဖွားကောင်စီ ဥပဒေကို (၂၀၁၅) ခုနှစ်၊ မေလ (၁၉) ရက်နေ့တွင် ပြည်ထောင်စုသမ္မတ မြန်မာနိုင်ငံတော်၊ နိုင်ငံတော်သမ္မတမှ လက်မှတ်ရေးထိုး ပြဋ္ဌာန်းခဲ့ပြီး ထွက်ပေါ်လာတဲ့ နည်းဥပဒေများ၊ လုပ်ထုံး လုပ်နည်းများနှင့်အညီ (၂၀၁၈) ခုနှစ်၊ ဇွန်လ (၂၈)ရက်နေ့မှာ ဗဟိုကောင်စီဝင် (၆၀)ဦးကို ရွေးချယ်တင်မြှောက် ခန့်အပ်နိုင်ခဲ့ပါတယ်။
- မြန်မာနိုင်ငံသူနာပြုနှင့်သားဖွားကောင်စီ ဥပဒေ ပုဒ်မ (၁၅)၊ ပုဒ်မခွဲ (က)နှင့် (ခ)တို့အရ ကောင်စီဟာ မိမိ၏လုပ်ငန်းတာဝန်များကို ကောင်စီကိုယ်စား အကောင်အထည်ဖော် ဆောင်ရွက်နိုင်ရန် ကောင်စီဝင်များအနက်မှ -
 - ဗဟိုအလုပ်အမှုဆောင်အဖွဲ့ (၁၅) ဦး၊
 - သူနာပြုသားဖွားအတတ်ပညာနှင့် စံချိန်စံညွှန်းသတ်မှတ်ရေး လုပ်ငန်းကော်မတီ၊
 - သူနာပြုသားဖွားပညာရေးနှင့် လုပ်ငန်းအရည်အသွေးအာမခံမှု အကဲဖြတ်ရေး လုပ်ငန်းကော်မတီ၊
 - သူနာပြုသားဖွား ကျင့်ဝတ်သိက္ခာ ထိန်းသိမ်းရေး လုပ်ငန်းကော်မတီ၊
 - သူနာပြုသားဖွား စည်းကမ်းထိန်းသိမ်းရေးနှင့် ကြီးကြပ်ရေးလုပ်ငန်း ကော်မတီ အပါအဝင် လုပ်ငန်းကော်မတီများနှင့်
 - တိုင်းဒေသကြီး/ ပြည်နယ်များအလိုက် ကြီးကြပ်ရေးအဖွဲ့များကိုစုံညီအစည်းအဝေးကျင်းပြီး အတည်ပြုရွေးချယ်ဖွဲ့စည်းရမှာ ဖြစ်ပါတယ်။
- အဲဒီ လုပ်ငန်းကော်မတီများ ဖွဲ့စည်းပြီးနောက် လုပ်ငန်းများကို အရှိန်အဟုန်မြင့်မားစွာဖြင့် ဆောင်ရွက်လာနိုင်မှာ ဖြစ်ပါတယ်။

- ဒီနေ့ကျင်းပပြုလုပ်တဲ့ စုံညီအစည်းအဝေးတွင် ကောင်စီ၏ ရှေ့ဆက် ဆောင်ရွက်မယ့် လုပ်ငန်းစဉ်များကို ချမှတ်ဆောင်ရွက်သွားမယ်လို့ သိရှိရပါတယ်။
- ကောင်စီအနေနဲ့ နိုင်ငံတကာမှ သူနာပြုနှင့် သားဖွားအဖွဲ့အစည်းများနှင့် ဆက်သွယ် ဆောင်ရွက်ဖို့ လိုအပ်ပါတယ်။
- ကောင်စီအနေနဲ့ သူနာပြုနှင့်သားဖွားများရဲ့ အရည်အသွေး ပိုမိုမြင့်မားရေး၊ ကျင့်ဝတ် စည်းကမ်းများနှင့် ညီညွတ်စေရေးတို့ကို အထူးအလေးထားပံ့ပိုး ဆောင်ရွက်ရမှာ ဖြစ်ပါတယ်။
- ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာမှာ သူနာပြုနှင့် သားဖွားတွေဟာ ဆရာဝန်တွေ အခြားကျန်းမာရေးဝန်ထမ်းတွေနဲ့ တန်းတူအရေးကြီးတဲ့အတွက် ဝန်ကြီး ဌာနအနေနဲ့ သူနာပြုနှင့်သားဖွားကဏ္ဍ ဖွံ့ဖြိုးတိုးတက်ရေး၊ ရာထူးအခွင့်အလမ်း တိုးတက်ရေးတို့ကို အလေးပေးဆောင်ရွက်နေပြီး သူနာပြု၊ သားဖွား ဒီပလိုမာသင်တန်း၊ အထူးပြု သူနာပြု ဒီပလိုမာသင်တန်း၊ သူနာပြုသိပ္ပံ (ပေါင်းကူး) Off-Campus Program၊ သူနာပြုသိပ္ပံ (ပေါင်းကူး) On-Campus Program၊ သူနာပြုသိပ္ပံသင်တန်းတွေကို သင်ကြားမွေးထုတ် ပေးလျက်ရှိပါတယ်။
- လက်ရှိအခြေအနေမှာ သူနာပြုအင်အား နည်းပါးလျက်ရှိပြီး လိုအပ်ချက် များပြား လျက်ရှိခြင်းကြောင့် ဝန်ကြီးဌာနအနေနဲ့ သူနာပြုသင်တန်းကျောင်းများတွင် ယခင်နှစ် များက နှစ်စဉ်သင်တန်းသား (၁,၈၀၀) ဦးသာ ခေါ်ယူရာမှ ယခု (၂၀၁၈) ခုနှစ်မှာ တိုးမြှင့်ပြီး (၃,၆၀၀)ဦး ယူသွားမှာ ဖြစ်ပါတယ်။
- မြန်မာနိုင်ငံသူနာပြုနှင့် သားဖွားကောင်စီဟာ မြန်မာနိုင်ငံ သူနာပြုနှင့် သားဖွားအသင်း နှင့်ပူးပေါင်းပြီး သူနာပြုနှင့်သားဖွားများ အရည်အသွေး ပိုမိုမြင့်မားရေး၊ စဉ်ဆက်မပြတ် ပညာသင်ကြားနိုင်ရေးတို့ကို ဆောင်ရွက်သွားရမှာ ဖြစ်ပါတယ်။
- သူနာပြုနှင့် သားဖွားများအနေနဲ့ အဓိကပင်မကျတဲ့ ကျွမ်းကျင်တတ်မြောက်မှု အရည် အချင်း စံသတ်မှတ်ချက် (Core competency standard) (၁၁)ချက် ပြည့်မီစေရေး ကိုလည်း ကြိုးစားကြစေလိုပါတယ်။
- မြန်မာနိုင်ငံ သူနာပြုနှင့် သားဖွားကောင်စီအနေနဲ့ စုပေါင်းညီညာစွာဖြင့် အဖွဲ့အစည်း စိတ်ဓာတ်၊ အပြန်အလှန်လေးစားမှု၊ အပြန်အလှန်နားလည်မှု၊ ညှိနှိုင်းဆောင်ရွက်မှုတို့ဖြင့်

သူနာပြုနှင့်သားဖွားကဏ္ဍ ဖွံ့ဖြိုးတိုးတက်ရေးကို ဆက်လက်ဆောင်ရွက်သွားစေလိုပြီး
ဝန်ကြီးဌာနအနေနဲ့လည်း အတတ်နိုင်ဆုံး ပံ့ပိုးဆောင်ရွက်သွားမှာ ဖြစ်ပါတယ်။

အခမ်းအနားတက်ရောက်သူများစာရင်း -

- ကျန်းမာရေးနှင့် အားကစားဝန်ကြီးဌာနမှ ညွှန်ကြားရေးမှူးချုပ်များ
- ဒုတိယညွှန်ကြားရေးမှူးချုပ်များ
- တာဝန်ရှိသူများ
- ရန်ကုန်တိုင်းဒေသကြီးအစိုးရအဖွဲ့မှ တာဝန်ရှိသူများ
- မြန်မာနိုင်ငံဆေးပညာရှင်အဖွဲ့ ဥက္ကဋ္ဌ
- မြန်မာနိုင်ငံဆေးကောင်စီ ဥက္ကဋ္ဌ
- မြန်မာနိုင်ငံဆရာဝန်အသင်း ဥက္ကဋ္ဌ
- မြန်မာနိုင်ငံ သူနာပြုနှင့်သားဖွား အသင်း ဥက္ကဋ္ဌ
- သူနာပြုသင်တန်းကျောင်းများနှင့်သားဖွားသင်တန်းကျောင်းများမှ ကျောင်းအုပ်ကြီးများ
- သူနာပြုများ
- သားဖွားဆရာမများ
- တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)